

बीड जिल्हा कारागृह येथे अधिसेविकेसाठी
निवासस्थाने बांधण्यास प्रशासकीय मान्यता
देणेबाबत.

**महाराष्ट्र शासन
गृह विभाग**

शासन निर्णय क्रमांक- बांधका-२००२/प्र.क्र.१०९/पीआरएस-२.

मंत्रालय, मुंबई-४०० ०३२. दिनांक :- २९ नोव्हेंबर, २००२.

पहा:- १) कारागृह महानिरीक्षक, महाराष्ट्र राज्य, पुणे यांचे पत्र क्रमांक-
बीएलडी/१८९४/कक्ष-३, दिनांक ३१.५.२००२.

२) वित्त विभाग, शासन निर्णय, क्र.विअप्र-१०००/प्र.क्र.४६/२००१/
विनियम, दिनांक ११.७.२००१.

शासन निर्णय:- बीड जिल्हा कारागृह येथे अधिसेविकेसाठी निवासस्थाने बांधण्याकरिता येणाऱ्या
रु.२,०९,७१५/- च्या खर्चाच्या अंदाजपत्रकास व बांधकामाच्या नकाशास प्रशासकीय मान्यता मंजूर
करावी अशी कारागृह महानिरीक्षक, महाराष्ट्र राज्य, पुणे यांनी शासनास विनंती केली आहे. तसेच
खर्चाच्या अंदाजपत्रकास व बांधकामाच्या नकाशास अधीक्षक अभियंता व कार्यकारी अभियंता
सार्वजनिक बांधकाम विभाग मंडळ बीड यांनी मंजूरी दिली असून एकूण प्रस्तावास प्रशासकीय
मान्यता द्यावी अशी शासनास विनंती केली आहे.

२. कारागृह महानिरीक्षक, महाराष्ट्र राज्य पुणे यांनी शासनाच्या असे निदर्शनास आणले आहे की,
बीड जिल्हा कारागृहातील अधिसेविकेसाठी राहण्याकरिता स्वतंत्र अशी जागा नसून त्यांना
गैरसोयीमध्ये अनेक वर्षे रहावे लागत आहे. त्यांच्यासाठी निवासस्थान बांधल्यास त्यांची राहण्याची
गैरसोय दूर होऊन उत्तम राहण्याची व्यवस्था होईल. त्याचप्रमाणे बीड जिल्हा कारागृहामध्ये कैद्यांना
क्षमतेपेक्षा दुप्पटीने/तिप्पटीने ठेवावे लागते. त्यामुळे त्यांच्यात अनेक वेळा भांडण तंटे होतात तसेच
त्यांच्या आरोग्यावरही त्याचा परिणाम होतो. या सर्व बाबींचा विचार करून सदर प्रस्तावास प्रशासकीय
मान्यता मंजूर करावी अशी विनंती केली आहे.

३. बीड जिल्हा कारागृह येथे अधिसेविकेसाठी निवासस्थाने बांधणे याबाबतचा कारागृह
महानिरीक्षक पुणे यांनी शासनास सादर केलेला प्रस्ताव हा रु. २,०९,७१५/- इतक्या खर्चाच्या असून तो
वित्तिय अधिकाराच्या मर्यादेत आहे. त्यामुळे यास वित्तीय अधिकार नियम पुस्तिका १९७८ भाग
पहिला उप विभाग पाच महाराष्ट्र सार्वजनिक बांधकाम नियमपुस्तिका अंतर्गत विवरणपत्रातील
अ.क्र.१, परिच्छेद क्र.१३४, रकाना क्र. ५ व ६ मध्ये नमूद केलेल्या अटीच्या अधीन राहून तसेच वित्त
विभाग, शासन निर्णय क्रमांक- विअप्र- १०००/ प्र.क्र.४६/२००१/विनियम दिनांक ११.७.२००१ अन्वये
मंत्रालयीन प्रशासकीय विभागांना प्रदान करण्यात आलेल्या वित्तीय अधिकाराचा वापर करून बीड
जिल्हा कारागृह येथे अधिसेविकेसाठी निवासस्थाने बांधण्यासंबंधीचा रु. २,०९,७१५/- च्या खर्चाच्या
अंदाजपत्रकास व बांधकामाच्या नकाशास अशा रु. २,०९,७१५/- (रु.दोन लक्ष नऊ हजार सातशे

पंधरा फक्त) च्या प्रस्तावित कामाच्या खर्चाची तरतूद अर्धसंकल्पात झाल्याशिवाय कामास प्रशासकीय मान्यता देत आहे.

- १) प्रस्तावित कामाच्या खर्चाची तरतूद अर्धसंकल्पात झाल्याशिवाय कामास सुरुवात करू नये.
- २) यापूर्वी प्रशासकीय मान्यता दिलेली कामे प्रथम पूर्ण करण्यात यावीत व नंतरच या कामास सुरुवात करावी.
- ३) सदरचे काम मंजूर अनुदानातूनच पूर्ण करण्यात यावे. यास अतिरिक्त अनुदान मंजूर करण्यात येणार नाही.

४. यासाठी होणारा खर्च "मुख्य लेखाशिर्ष ४२१६ गृह निर्माणावरील भांडवली खर्च (२) तुरुंग " पंचवार्षिक योजनांतर्गत योजना " या लेखाशिर्षखाली खर्ची टाकण्यांत यावा.

५. हा शासन निर्णय सार्वजनिक बांधकाम विभाग व नियोजन विभागाच्या अनौपचारिक संदर्भ क्र.२५२२/का.१४११ दिनांक ७.१०.२००२ च्या सभेतील व वित्त विभागाच्या दिनांक ११.७.२००१ च्या शासन निर्णयाद्वारे मंत्रालयीन प्रशासकीय विभागात प्रदान केलेल्या वित्तीय अधिकाराचा वापर करून निर्गमित करण्यांत येत आहे.

महाराष्ट्राचे राज्यपाल यांच्या आदेशानुसार व नांवाने,


(१. वा. माळी)

कार्यासन अधिकारी, महाराष्ट्र शासन, गृह विभाग.

प्रति,

कारागृह महानिरीक्षक, महाराष्ट्र राज्य, पुणे.

कारागृह उपमहानिरीक्षक (मुख्यालय), महाराष्ट्र राज्य, पुणे.

कारागृह उपमहानिरीक्षक, मध्य विभाग, औरंगाबाद.

अभियंता, जिल्हा कारागृह, बीड.

सहाय्यक, महाराष्ट्र-१ (लेखा व अनुज्ञेयता) (लेखा परीक्षा) मुंबई.

सहाय्यक, महाराष्ट्र-२ (लेखा व अनुज्ञेयता) (लेखा परीक्षा) नागपूर.

जिल्हा कारागृह अधिकारी, बीड.

वित्त विभाग (व्यय-८) मंत्रालय, मुंबई.

नियोजन विभाग (कार्यासन-१४११) मंत्रालय, मुंबई.

सार्वजनिक बांधकाम विभाग (इमा-२) मंत्रालय, मुंबई.

कार्यकारी अधिकारी सार्वजनिक बांधकाम विभाग, बीड.

अवर सचिव, गृह विभाग, बीड-१, मंत्रालय, मुंबई.

निवडनस्ती- पॅमिशन्स-२.